

ኩነት ፓርላማ ኤውሮጳ አብ ልዕሊ መንግስቲ ኢትዮጵያ

ሓዳስ ኤርትራ: 3 ለካቲት 2016

የማነ ሃይለ

ፓርላማ ኤውሮጳ: ሓይልታት ጸጥታ ኢትዮጵያ አብ ልዕሊ ቶም ናይ ሕርሻ መሬቶም ስለዝተመንጠሉ ተቃውሞ ዘስምዑ መብዛኢትኦም ሓረስቶት ኦሮሞ ንዝወሰድዎ ባርባራዊ ስጉምቲ ዝኹንን መግለጺ (Resolution) ኣውጺኡ ኣሎ። እቲ ንስድራ ቤታት ናይቶም ግዳያት “ጽንዓት ይሃብኩም” ዝበለ መግለጺ፡ መንግስቲ ኢትዮጵያ፡ ነቶም ዳጉንዎም ዘሎ ከብ ሞት ዘምለጡ ሓረስቶትን ካልኦት ተቃውሞኦም ዘስምዑን ብህጹጽ ክፈትሑም ይጽውዕ።

ፓርላማ ኤውሮጳ አብ መግለጺኡ፡ ንቅዋም ኢትዮጵያ፡ ቻርተር ውድብ ሕቡራት ሃገራትን ዝተፈላለዩ ኣህጉራዊ ውዕላትን ስምምዓትን ምርኩስ ብምግባርን ኣብ ግምት ብምእታውን፡ መንግስቲ ኢትዮጵያ ኣብ ልዕሊ ህዝቢ ኢትዮጵያ ዝፈጸሞን ዝፍጽሞ ዘሎን ግፍዕታትን ባይላትን ነጥቢ ብነጥቢ ዘርዘርዎ ኣሎ።

• ኣብ ግንቦት 2015 ኣብ ዝተኻየደ ምርጫ፡ እቲ ኣብ ስልጣን ዘሎ ሰልፊ ተዓዊቲ ተባሂሉ። ኩሎም መናብር ናይ ሃገራዊ ባይቶ እውን ተዓዊትሎም። እዚ ውጽኢት ዚ ግን፡ እቲ ሃገራዊ ናይ ምርጫ ቦርድ ናይ ነጻነት ስለዘይነብሮን ኣብ ትሕቲ ቀጻሊ ምጉብዕባዕን ምፍርራህን ይሰርሕ ስለዘነበረን ቦቲ ሓይ፡ ተቃውሞቲ ድምጽታት ቦታ ስለዘይነበሮም ድማ ቦቲ ካልኣይ ሸነኽ፡ ዝመጸ እዩ።

• ኣብ ዝሓለፈ ክልተ ኣዋርሕ ዘበ ኦሮምያ ብምዕባል ናይ ህዝባዊ ተቃውሞ ተናዊጸ። እዚ ንከተማ ኣዲስ ኣበባ ብ20 ዕጽፊ ንምዕባይ ዝሓለፈ ውሳኔ፡ ንሓረስቶት ከብ ናይ ሕርሻ መሬቶም ዝሰጉ ስለዝነበረ ተቃውሞ ከስዕብ ናይ ግድን እዩ ነይሩ። ሓይልታት ጸጥታ መንግስቲ ነቶም ብሰላማዊ መንገዲ ተቃውሞኦም ዘስምዑ ዝነበሩ ሓረስቶት ብጠያይት ተሰሂሎምዎም። ከም ውጽኢቱ፡ ልዕሊ 140 ሰባት ሞይቶም፡ ካብኣቶም ኣጻቢቕም ዝበዘሉ ድማ ተወጊኦም። ብዙሓት ካልኦት ከኣ ኣብ ኣብያተ-ማእሰርቲ ንግፍዒታት ተቃሊዖም ኣለዉ። መንግስቲ ግን ነቲ ቁጽሪ ናይ ግዳያት እውን ክኣምነሉ ኣይከኣለን።

• ማዕርነት ብሄራት ኣብ ኢትዮጵያ ዝተሓለወ ኣይኮነን። ብፍላይ ብሄራት ኦሮሞን ሶማሌን ኣዝዮም ዝተጓነዩ እዮም። ፖለቲካዊ ተሳትፎ ዳርጋ ዮብሎምን እዩ ክበሃል ዝከኣል። ተጋሩን ኣምሓሩን ከኣ ብኣንጻሩ ልዕሊ ካልኦት ብሄራት እዮም።

• መንግስቲ፡ ነዘም ሰላማዊ-ያን ሰልፈኛታት፡ “ኣሸበርቲ” ዝብል ስም ብምጥማቕ፡ ነቲ ጸረ-ሸበራ ኢሉ ዘውጽኦ ሕገ ከም መሰረት ተጠቐሙ፡ ኣንጻሮም ወተሃደራዊ ሓይሊ ኣሰሊፉ። • ምክትል ኣብ መንበር • ምክትል ኣብ መንበር ናይቲ ፈደራላዊ ጉባኤ ኦሮሞ ዝተበህላ ዝዓበዩ ብሕገ ዝተመዘገበ ሰልፊ ናይ ኦሮምያ፡ በቀለ ገርባ ብ23 ታሕሳስ ብሓይልታት ጸጥታ ድሕሪ ምእሳሩ፡ ብዙሕ ከይጸንሑ ሆስፒታል ከምዝኣተወ ይፍለጥ። ኣብዚ እዋን ዚ ኩነታቲ ይኹን ዘለዎ ቦታ ኣይፍለጥን እዩ። ካልኦት ላዕሊዎት ሓለፍቲ ናይ ሰልፊ እውን ኣብዚ ቀረባ ሰምንታት ተኣሲሮም ኣለዉ።

• ሓይልታት ጸጥታ መንግስቲ ኢትዮጵያ ሰላማዊ ሰልፊ ኣብ ልዕሊ ዘካይዱ ሰባት ግህሰት መሰል ክፍጽሙ እዚ ናይ ሕጂ ፈላግዮም ኣይኮነን። መንግስቲ ሓሳብካ ናይ ምግላጽን ናይ ምትእኻኽኻብን መሰል ከምዝረግጽ ኩሉ ዝፈልጦ እዩ።

- አብ ታሕሳስ 2015፡ ንጡፋት ተጣብቓቲ መሰል፡ ጌታቸው ሺፈራው፡ ዮናታን ተረሳ፡ ፈቃዱ መርቃና ብሃውራ ምስተአስሩ ክሳብ
- መንግስቲ፡ ኣህጉራውያን ማዕከናት ዜና ኣብ ዘባ ኣጋዴን ከይኣትውን ካብቲ ቦታ ጸብጸባቶም ከየሕልፉን ከልኪሉ። በቲ ጸረ-ሸብራ ኢሉ ዘውጽኦ ኣዋጅ ድማ ሕጋውነት ከምዝረክብ ገይረዎ። ኣብ ከምዚ ዓይነት ኩነታት፡ ብወተሃይራውን ጸጥታውን ኣይልታት ናይቲ ስርዓት ኣብ ልዕሊ ህዝቢ ኣጋዴን ዝፍጸም ናይ ኩናት ገበናትን ግህሰት መሰል ወዲ ሰብን ብዙሕ እዩ።
- እታ ሓንቲ ካብተን ቅልጡፍ ቁጠባዊ ዕብብት ዘምጽኦ ዘለዎ ሃገራት ኣፍሪቃ እናተበህለት ዝዘረበላ ኢትዮጵያ፡ ህዝባ ካብቶም ዝደኸዩ ህዝብታት ዓለም እዩ። ብመሰረት ሓባሪ ሰሌዳ ምዕባላ ውድብ ሕቡራት ሃገራት፡ ካብ 178 ሃገራት ኣብ መበል 173 ተሰሪዖ ትርክብ።
- 560,000 ኢትዮጵያውያን ኣብ ውሽጢ ሃገሮም ብዝተፈለለዎ ምኽንያታት- ደርቁ፡ ውሕጅ ብዘስዓቡ ዕልቓልቓ፡ ውሽጣዊ ግጭታት- ካብ ቤት ንብረቶም ተፈናቂሎም ይርከቡ።
- ወዘተ... ።
- “ስለዚ”፡ ይብል’ ሞ እቲ መግለጺ፡ “ፓርላማ ኤውሮጳ ነዚ ኣብ ዝሓለፈ ሳምንታት ዝተገብረ፡ ልዕሊ ዓቕን ኣይሊ ዝተጠቓመ፡ ኣብ ኦሮምያን ካልኦት ከባቢታት ኢትዮጵያን ህይወት ብዙሓት ዝቐዘፈ ፍጻሜ ብትሪ ይኹንን” ኢሉ። መንግስቲ ኢትዮጵያ ነዘም ዝስዕቡ ነጥብታት ክትግብር ድማ ጸደቀ።
- ነቲ “ጸረ-ሸብራ” ብዝብል ስም ዝወጸ መመሳመሲ ሕገ፡ ናይ ፖለቲካ ተቓዋሚቲ፡ ተጣብቓቲ መሰል ሰብን ካልኦት ተዋሳኒቲ ናይ ሲቪላዊ ሕብረተሰብን ንምድቓስ ከይጥቀሙሉ። እቲ ሕገ ምስ ኣህጉራውያን ሕግታትን መትከላትን ከምዝሰነ ንምግባር ዳግማይ ክኸልሶ፤
- መሰል ማዕረጎት ብሄራትን ማሕበረ- ኮማንትን ከምዝረጋገጽ ክገብርን ኩለን ብሄራት ኣብ ፖለቲካዊ ህይወት ሃገረን ክዋስኦ ክፍቅድን፤
- ንኣህጉራውያን ሕግታትን ውዕላትን ክምእዘዝ፤
- ብሰላማዊ መንገድ ተቓውሞኦም ኣብ ልዕሊ ዘስምዑ ሰባት ናይ ኣይሊ ስጉምቲ ካብ ምውሳድ ክቑጠብ። ኣብ መወዳእታ፡ ኩሉ እዚ ልዕል ኢሉ ዝተጠቓሰ ፍጻሜታት፡ ህዝቢ ኢትዮጵያ ከቢድ ናይ ጥምጃት ህይወት ኣብ ዘሕልፈሉ ዘሎን ጥሪት ፈቐድኡ ክሞታ ጀሚረን ኣብ ዘለዎሉን ኣዝዩ ኣይገኛ ናይ ደርቁ ኩነታት ዘጋጥም ዘሎ ብምዃኑ፡ ፓርላማ ኤውሮጳ ኣዝዩ ተሻቕልሉ ዘሎ ጉዳይ ምዃኑ ከይጠቓሰ ኣይሓለፈን።
- እቲ መግለጺ፡ ናብ ዝተፈለለዎ ኣካላት ኤውሮጳዊ ሕብረት፡ ዋና ጸሓፊ ውድብ ሕቡራት ሃገራት፡ መንግስቲ ኢትዮጵያ፡ ፓርላማ ኢትዮጵያ፡ ፓርላማ መላእ ኣፍሪቃን ካልኦት ጸላውቲ ኣካላትን ተላኢኹ ኣሎ።
- መግለጺ ፓርላማ ኤውሮጳ፡ ንፓርላማ ኤውሮጳ ደኣ ምባር ንኤውሮጳዊ ሕብረት ዝውክል ኣይኮነን።